

# एलुमिनी मीट में आईआईएम स्टूडेंट्स ने फ्रेशर्स को दिए बिजनेस टिप्स



रायपुर। आईआईएम रायपुर में चल रहे तीन दिवसीय फेस्ट इक्विनॉक्स 8.0 के दूसरे दिन एलुमिनी मीट रखी गई। मुख्य अतिथि साउथ एशिया कंपनी के वाइस प्रेसीडेंट रमेश शंकर एस उपस्थित रहे। आईआईएम रायपुर के डायरेक्टर डॉ. भारत भास्कर ने बच्चों को मोटिवेशन टिप्स दिए। उन्होंने प्रतिभागियों की संख्या पर उत्साह व्यक्त करते हुए नेटवर्क बनाने के लिए एलुमिनी मीट को अच्छा मंच बताया। उन्होंने कहा, इस तरह के आयोजन भविष्य के लिए काफी मददगार हैं। ये स्टूडेंट्स की महीनों की कड़ी मेहनत का परिणाम है। छात्रों को किन बातों को दिमाग में रखना चाहिए, कैसे नॉनस्टॉप लर्निंग करनी चाहिए और यहां से निकलने के बाद कैसे अनुशासन का पालन करना चाहिए, यह भी बताया गया।



एनुअल फेस्ट इक्विनॉक्स 8.0 के दूसरे दिन विविध आयोजन, प्रोफेसर ने भी बांटे अनुभव

## खुद को लीडर के रूप में देखें

आईआईएम के प्रोफेसर ने भी अनुभव छात्रों संग साझा किए। प्रो.संजीव पराशर ने पुरानी यादें शेयर की। उन्होंने विद्यार्थियों से आग्रह किया कि वे खुद को कल के लीडर्स में के रूप में विकसित करने के लिए संस्थान को माध्यम रूप में उपयोग करें। आगे शिक्षा के महत्त्व पर बात की और बताया कि कैसे आईआईएम प्रबंधन शिक्षा के माध्यम से भारत के विकास में भागीदार है। वर्तमान और भविष्य के उद्यमियों को विकसित करने में संस्थान की महत्ता भी बताई। पुराने छात्रों ने बिजनेस के दौरान आ रही दिक्कतों और उसके समाधान के अपने अनुभव बताए।